




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 12-1443/2

2.0-02-2023/v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од непознат подносител, Државната комисија за спречување на корупцијата (во натамошниот текст ДКСК), на 82-та седница одржана на ден 14.02.2023 година ја донесе следната

### ОДЛУКА

Пријавата заведена под број 12-1443/1 од 27.02.2020 година, со наводи против судија на Основен суд Кавадарци, **СЕ ОТФРЛА**.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за надлежно постапување поради тоа што во доставената пријава нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност и изнесените наводи не даваат основ за постапување согласно надлежностите на ДКСК.

Предметот со број 12-1443/1 од 27.02.2020 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

Од страна на непознат подносител, на ден 27.02.2020 година, поднесена е пријава со наводи против судија на Основен суд Кавадарци и оформен е предмет број 12-1443/1 од 27.02.2020 година.

Во пријавата подносителот наведува дека судијата ----- од Основниот суд Кавадарци составувала записници по рочишта уште пред нивно одржување, со оправдување дека постапува на тој начин поради немање на технички услови записникот да се води тонски. Подносителот на пријавата бара од ДКСК да преземе дејствија за утврдување на законска обврска секое рочиште да биде тонски снимено со што ќе се овозможело судските одлуки да бидат резултат на почитување на процедурални правила.

По разгледувањето на предметните наводи, ДКСК констатира дека во пријавата содржани се општи наводи, нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност и утврди дека изнесените наводи не упатуваат на повреди на одредбите на Законот за спречување на корупцијата и судирот на интерес, по што оцени дека нема елементи за надлежно постапување за предметниот случај.

Врз основа на наведеното, ДКСК одлучи како во диспозитивот на оваа Одлука.

Изработил: Ј.Ц.

Одобрил: К.Н., Член на ДКСК

